

10 ta' Diċembru, 1954.

Imballef;

L-Onor. Dr. A. Magri, B.Litt., LL.D.

Nicola Farrugia pr. et ne. ~~et.~~ *versus* Francesco Farrugia et.

**Preskrizzjoni — Possess — Rikonoxximent —
Interruzzjoni — Rinunzja — Mandat — Art. 2212 (1),
2223, 2224, u 2239 tal-Kodiċi Civili.**

Il-preskrizzjoni estintiva hija bażata fuq l-inerzja tat-titolar tad-dritt li kontra tiegħu tigi opposta; imma s-sempliċi inerzja tal-proprietarju tal-haġa mhix biżżejjed biez itteľfu jew tnaggaslu d-dritt tiegħu ta' proprjetà. Il-proprjetà ma tintilefe bis-sempliċi inerzja tat-titolar tad-dritt billi dan ma jagħmelx użu minnha, sakemm ma jinsorjix l-operat ta' hadd ieħor li jippossjedi dik il-haġa bhala tiegħu, u dan il-pussess idum għandu tletin sena bl-inerzja tas-sid, u jkur "onimo domini" u jkollu l-karattri l-oħra rikjesti mill-liġi.

Il-pussess prekarju huwa ostatic għall-preskrizzjoni "ratione initii"; b'mod li, jekk wieħed ikun jippossjedi haġa bhala mandatarju ta' sidha, dak il-pussess ma jistax iservi ta' bażi għall-preskrizzjoni. U l-oppożizzjoni tal-pussessur għad-dritt tal-proprietarju għandha ssir b'atti esterjuri univoċi, li jafferma b'mod ċar u pożitiv il-volontà tiegħu li jbidel il-kawża tal-pussess tiegħu.

Ir-rikonozziment tad-dritt tal-proprjetarju fuq il-haja tiegħu jammonta għal att interruttiv tal-preskrizzjoni, avolja dak ir-rikonozziment ma jkunx sar bil-miktub; għaz hija suffiċjenti espressjoni kwalunkwe ta' volontà tar-rikonozziment. U r-rikonozziment ma hux kiegħ'ohra kief rinunzja, b'mod li għalih huma applikabili r-regoli tar-rinunzja, jonthom dik li tista' tkun espressa jew taċita.

Lanqas hemm bżonn li r-rikonozziment jiġi aċċettat mit-titular tal-haja jew tad-dritt hekk rikonozzut; għaz ir-rikonozziment jammonta għal konfessjoni, li hija att merament unilaterali.

Meta wieħed jakkwista fond fl-interess u bħala mandatarju ta' kodi iehor, il-mandanti jsir proprjetarju tal-haja hekk akkwistata għalih "ex tunc". Dan, però, isekk fir-relazzjonijiet interni bejn l-akkwistent u l-mandatarju; u għalhekk, biez dan l-akkwist ikun jiswa quddiem it-terzi, hemm btonn li l-fatt ġuridiku ta' l-akkwist fl-interess tal-mandanti jiġi perfezzjonat billi l-akkwistent jiffrastferizzi lill-mandanti dak il-fond b'att notarili.

Il-Qorti — Rat ie-ċitazzjoni li biha l-atturi, premessi ddikjarazzjonijiet opportuni u mogħtija l-provvedimenti li hemm bżonn, billi l-fond ("luogo di case") b'gardinetta ta' tmien (8) kejljet f'High Street (ġa Strada Reale) Sqaq V, no. 21, Siggiewi, mibjuġħ minn Francesco Bugeja fl-atti fan-Nutar Salvatore Borg Olivier tat-30 ta' April 1916 (dok. A) lil Antonio Farrugia, oltre fl-interess u għan-nom tiegħu, ġie mill-istess Antonio Farrugia akkwistat, għalkemm fuq l-att ommetta din il-kwalifika, bħala mandatarju u/jew fl-interess u għan-nom ta' hutu Nicola u Maria Farrugia, bi flus komuni bejniethom, billi kellihom ekonominja komuni u kienu jagħmtu hajja komuni, u l-istess Antonio Farrugia kien jamministrat-l-azjenda familjari; u billi għal kważi tletin sena dana l-fond ġie ukoll paċifikament possedut terz kull wieħed bħala komproprietarji mill-attur Nicola, minn Maria, u mill-istess Antonio, ahwa Farrugia, u mantnut bi spejjeż komuni; u billi, wara l-mewt ta' Antonio Farrugia u reċentement, il-konvenuti elied Antonio Farrugia nnegaw id-drittijiet ta' l-atturi; u billi l-imsemmija Maria Farrugia mietet b'testment fl-attijiet tan-Nutar Salvatore Borg Olivier tat-13 ta' Lulju 1924 (dok. B), u halliet użufruttwarju tal-beni immobili (u għalhekk tas-sehem tagħha, ċjoè terz ta' dana l-fond) lill-attur Nicola Far-

rugia, u istitwiet eredi universali fi kwoti ugwali lill-hutha Nicola, Antonio, Paolo, u Nicolina mart Salvatore Schembri (ghall-atturi ahwa Schembri) ahwa Farrugia, u ghalhekk dan il-fond jappartjeni lill-eredi ta' Antonio Farrugia, il-konvenuti, in kwantu ghal erbgha dodiceżmi (4/12) in proprjeta assoluta u dodiceżimu (1/12) in nuda proprjeta lill-attur Nicola Farrugia, in kwantu ghal hames dodiceżimi (5/12) in proprjeta assoluta u in kwantu ghal tliet dodiceżimi (3/12) in użuffrukk lill-attur Paolo Farrugia ghal dodiceżimu (1/12) in nuda proprjeta, u lill-atturi eredi ta' Nicolina mart Salvatore Schembri ghad-dodiceżimu (1/12) rimanenti in proprjeta; talbu illi li jiġi dikjarat u deċiż illi l-fond ("luogo di case") b'gardinetta ta' tmien kejbiet f'High Street (għa Strada Reale Sqaq V, numru 21, Siġġewi, mibjugh minn Francesco Buggeja fl-atti tan-Nutar Salvatore Borg Olivier fit-30 ta' April 1916 (dok. A) lil Antonio Farrugia, ma ġiex mill-istess Antonio Farrugia mixtri għan-nom u fl-interess tiegħu esklużivament, imma wkoll bhala mandatarju u/jew għan-nom u fl-interess ta' hutu Nicola u Maria Farrugia, u ghalhekk dan il-fond huwa proprjeta terz kull wiehed ta' l-istess Antonio, Nicola u Maria Farrugia; (2) u l-konvenuti, bhala werrieta ta' l-istess Antonio Farrugia, u in kwantu applikabili, in forza tat-testment ta' Maria Farrugia publikat minn Nutar Salvatore Borg Olivier fit-13 ta' Lulju 1924, jiġu minn dina l-Qorti kundannati illi jittrasferixxu lill-instanti (salv l-użuffrukk a favur ta' Nicola Farrugia fuq il-kwota tal-porzjoni li tnis lill-kontendenti l-ohrajn mill-wirt ta' Maria Farrugia skond it-testment citat) sebgha dodiceżimi (7/12) tal-fond imsemmi, oġo hames dodiceżimi (5/12) lil Nicola Farrugia, dodiceżimu (1/12) lill-atturi Nicola, Francesco u Carmela mart Gio. Maria Cutajar, ahwa Schembri, u r-rimanenti dodiceżimu (1/12) lill-attur Paolo Farrugia; prevja, jekk neċessarja, in-nomina ta' periti u n-nomina ta' nutar biex jippublika l-att u tarili opportun tat-trasferiment, fil-lok, ġurnata u hin li jiġu stabiliti minn din il-Qorti, u ta' kuraturi biex jirrappreżentaw lill-kontumaċi fuq l-istess att. Bl-ispejjeż;

Ikkunsidrat;

Tli l-perit legali, fl-imsemmija relazzjoni tiegħu, ikkon-

kluda (1) illi l-azzjoni ta' l-atturi hija ta' impunjazżjoni ta' l-att ta' l-akkwist li sar minn Antonio Farrugia fl-atti tan-Nutar Salvatore Borg Olivier fit-30 ta' April 1916; (2) li din l-azzjoni giet promossa aktar minn tletin sena wara li sar dak il-kuntratt; (3) u li, billi ma gietx provata ebda kawża ta' sospensjoni jew interruzzjoni, l-ecċepita preskrizzjoni trigennarja għandha tiġi akkollata:

Illi l-Qorti, wara li eżaminat bir-reqqa l-fatti u r-riżultanzi proċesswali, ma trossx li l-ecċezzjoni tal-konvenuti hija sostenibbli. Difatti, dina l-ecċezzjoni tirrigwarda anki l-ewwel domanda ta' l-atturi, li biha talbu, "inter alia", li l-fond in kwistjoni jiġi dikjarat li huwa proprjetà, terz kull wieħed, ta' Antonio, Maria, u Nicola ahwa Farrugia. Issa, huwa magħruf li l-preskrizzjoni estintiva hija bażata fuq l-inerzja tat-titolari ta' dritt li kontra tiegħu tiġi opposta; kif ukoll huwa magħruf illi s-sempliċi inerzja tal-proprjetarju tal-ħaġa mhix biżżejjed biex itellef id-dritt tal-proprjetà. Dan id-dritt huwa perpetwu; il-proprjetarju jista' jagħmel użu mill-ħaġa jew ma jagħmelx, mingħajr b'daqshekk ma jitlef jew inaqqas id-dritt lilu konferit mill-proprjetà; u dana sakemm ma jinsorgix l-opożizzjoni ta' hadd ieħor li jippossjedi dik il-ħaġa bħala tiegħu, u dan il-pussess idum fih b'inerzja tas-sid għall-kors ta' tletin sena. Dment li dan il-pussess minn hadd ieħor ma jkunx hemm, il-proprjetarju ma jitlefx id-drittijiet tiegħu fuq il-ħaġa;

Ighid magistralment Pugliese:— "La prescrizione estintiva ha per suo elemento efficiente l'inerzia soggettiva del titolare del diritto; essa produce semplicemente la consolidazione dello stato di fatto; la conversione di questo in istato giuridico è effetto proprio dell'acquisitore. La proprietà, come più di una volta si è avuta l'opportunità di osservare, ha nella sua essenza la potestà del 'non usare'; non si perde per l'isolata inazione del titolare; cessa solo allora che il diritto antico è soppresso da un nuovo e contraddittorio diritto prodotto dalla conversione dello stato di fatto in istato giuridico. Ciò non ostante, in conformità dei primi due degli enumerati principi, la proprietà è refrattaria all'opera della prescrizione estintiva.

la quale non può neppure spiegarsi sulle azioni con cui la proprietà si difende" (Prescrizione Estintiva, § 189) ;

Minn dan jidher li, biex il-konvenuti jinnexxilhom isostnu l-preskrizzjoni minnhom opposta, jettiegilhom juru li huma ppossedew il-fond kollu għall-tletin sena, "animo domini" u bil-karattri l-oħra rikjesti mill-art. 2212(1) tal-Kodiċi Ċivili ;

Ulli dina l-prova ma gietx raġġonta, għall-konsiderazzjonijiet hawn taht miġjuba ;

1. Għaliex, kif sejjer jinghad "il quddiem, il-fond gie akkwista fl-interess u a benefiċċju ta' Nicola u Maria ahwa Farrugia, peress li Antonio Farrugia kien il-mandatarju tagħhom anki għax-xiri ta' dak il-fond ; bil-konsegwenza li, jekk qatt hu ppossedih, dana l-pussess, għall-kwoti ta' l-utru, kien prekarju, u kwindi ostativ "ratione initii" għall-preskrizzjoni — art. 2223 Kodiċi Ċivili, ritenut applikabili anki għall-mandatarji, skond Marcadè (Cod. Napoli, art. 2236-2241, § 123) u Pugliese (Prescrizione Estintiva, § 218) ;

2. Għaliex, itit wara l-akkwist, il-fond gie maqsum bil-gebel fi tliet porzjonijiet bejn l-ahwa Farrugia, b'mod li kull wiehed minnhom beda jippossjedi l-porzjoni tiegħu, għad li Nicola u Maria ballewha in komun bejniethom. Xejn ma jiswa li fl-att ta' l-akkwist issemma li l-fond kien jinsab mikri għand Nicola Farrugia ; għaliex, kif irriżulta, din kienet manvra biss biex jiġi skoraggit ir-retratt. Lanqas jinghad li l-konvenuti għandhom favur tagħhom l-oppożizzjoni għadditt ta' l-atturi rikjesa għall-preskrizzjoni skond l-art. 2224 (Kodiċi ċitat) ; għaliex dina l-oppożizzjoni għandha ssir b'atti estejuri univoċi, li jafferimaw b'mod ċar u pożitiv il-volontà tagħhom li jbiddu l-kawża tal-pussess tagħhom ; mentri jirriżulta mill-provi li, jekk qatt kien hemm dina l-pretenzjoni, din ma kienetx giet manifestata lill-atturi jew lill-awturi tagħhom, u kien biss wara li miet Antonio Farrugia li l-konvenuti immanifestaw dina l-oppożizzjoni tagħhom per mezz ta' l-ittra vffiċjali tal-31 ta' Ottubru 1945 (fol. 14). Izda min-notifika ta' dana l-att sal-prezentata taċ-ċitazzjoni għaddiet appena sena ;

Ulli, eliminata l-eċċezzjoni tal-preskrizzjoni trentennali,

issir necessarja l-indaġini jekk l-akkwist tal-fond, għad li sar f'isem Antonio Farrugia waħdu, sarx ukoll fl-interess ta' hutu Nicola u Maria. Hawn il-provi ma jaqblux; iżda l-Qorti tirritjeni aktar attendibili u verosimili t-teżi ta' l-atturi, għar-raġunijiet hawn taħt imsemmija;

Omissis;

Illi minn dan tinżel il-konsegwenza li Antonio Farrugia xtara l-fond anki għaż-żewġ hutu l-oħra; u billi dina l-volontà tiegħu uriha b'diversi manjieri u f'diversi ċirkustanzi, huwa ġie jirrikonoxxi d-dritt tagħhom bhala proprjetarji ta' dak il-fond, u b'hekk ġie wkoll jinterrompi, fil-każ, il-preskrizzjoni (art. 2239 Kodiċi Civili). Difatti, huwa wera li jrid idahhal fl-att tad-diviżjoni tal-proprjetà maż-żewġ hutu l-oħra anki l-fond in kwistjoni; u billi dana kien fis-sena 1936, iż-żmien tal-preskrizzjoni sal-ġurnata tač-ċitazzjoni kien għadu ma għaddiex. Xejn ma jiswa li dak ir-rikonoxximent ma sarx bil-miktub, jew b'mod *espresso* u *dirett*; għaliex huwa magħruf li hija suffiċjenti *espressjoni* kwalunkwe ta' volontà, la darba l-igi xejn ma tiddisponi f'dan ir-rigward. Ir-rikonoxximent mlux haġ'ohra hlief rinunzja, u għalhekk isiru applikabili għalih ir-regoli komuni tar-rinunzja, fosthom dik li tista' tkun *espressa* jew tačita. Lanqas hemm b'żonn li r-rikonoxximent jiġi ačċettat mit-titolari tad-dritt hekk rikonoxxut; għaliex ir-rikonoxximent jammonta għal *konfessjoni*, li hija att merament unilaterali (v. Laurent, *Principi di Diritto Civile*, Vol. XXXII, § 121 u 126);

Illi, għad li Antonio Farrugia xtara l-fond anki għar-rigward taż-żewġ hutu l-oħra, dana jfisser biss li fir-relazzjonijiet interni huma saru proprjetarji "ex tunc"; iżda quddiem it-terzi dana l-fatt ġuridiku għad hemm b'żonn li jiġi perfezzjonat; u għalhekk l-atturi għandhom interess jipponu wkoll it-tieni domanda dedotta fič-ċitazzjoni. F'dan ir-rigward ebda oppożizzjoni ma saret dwar l-eżattezza tal-kwoti lil kull wieħed mill-atturi kompetenti — kwoti li, del resto, jidhru anki *ġustifikati* mit-testment ta' Maria Farrugia (fol. 9 *proc.*);

Għal dawn il-motivi;

Tirrespingi l-eċċezzjoni tal-preskrizzjoni ta' tletin sena opposta mill-konvenuti;

U filqas d-domanda ta' l-attori, u għall-fini tat-tieni domanda torzna illi l-kuntratt jiġi publikat.....;

L-ispejjeż jithallsa mill-konvenuti, barra dawk relativi għall-pubblikazzjoni ta' l-imsewmi kuntratt, li għandhom jiġu sopportati mill-kontendenti skond ir-rispettivi kwoti fil-fond in kwistjoni.
